
Bhagavata Naradaya Proktam Vishnu Stotram

భగవతా నారదాయ ప్రోక్తమ్ విష్ణుస్తోత్రమ్

Document Information



Text title : Bhagavata Naradaya Proktam Vishnu Stotram

File name : viShNustotraMbhagavatAnAradAyaproktam.itx

Category : vishhnu, stotra, vishnu

Location : doc_vishhnu

Proofread by : PSA Easwaran

Description/comments : from Vishnudharma Upapurana. Adhyaya 68

Latest update : December 25, 2021

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 9, 2024

sanskritdocuments.org



భగవతా నారదాయ ప్రోక్తమ్ విష్ణుస్తోత్రమ్



(అనుస్మృతిస్తోత్రమ్)

శ్రుత్వా తస్య తు దేవర్షేర్వాక్యం వాక్యవిశారదః ।
ప్రోవాచ భగవాన్విష్ణుర్నారదం జగతో గతిః ॥ ౬ ॥

భగవానువాచ -

హస్త తే కథయిష్యామి మునే దివ్యామనుస్మృతిమ్ ।
మరణే యామనుస్మృత్య ప్రాప్నోతి పరమాం గతిమ్ ॥ ౭ ॥

ఓఙ్కారమాదితః కృత్వా మామనుస్మృత్య మన్మనాః ।
ఏకాగ్రప్రయతో భూత్వా ఇదం మన్తముదీరయేత్ ॥ ౮ ॥

అవ్యక్తం శాశ్వతం దేవమనన్తం పురుషోత్తమమ్ ।
ప్రపద్యే ప్రాణ్ణాలిర్విష్ణుమమ్యతం పరమేశ్వరమ్ ॥ ౯ ॥

పురాణం పరమం విష్ణుమద్భుతం లోకభావనమ్ ।
ప్రపద్యే పుణ్ణరీకాక్షమీశం భక్తానుకమ్పినమ్ ॥ ౧౦ ॥

లోకనాథం ప్రపన్నోఽస్మి ఆక్షరం పరమం పదమ్ ।
భగవన్తం ప్రపన్నోఽస్మి భూతభవ్యభవత్ప్రభుమ్ ॥ ౧౧ ॥

స్పష్టారం సర్వభూతానామనన్తబలశౌరుషమ్ ।
పద్మనాభం హృషీకేశం పపద్యే సత్యమవ్యయమ్ ॥ ౧౨ ॥

హిరణ్యగర్భం భూగర్భమమృతం విశ్వతోముఖమ్ ।
ఆభాస్వరమనాద్యన్తం ప్రపద్యే భాస్కరద్యుతిమ్ ॥ ౧౩ ॥

సహస్రశిరసం దేవం వైకుణ్ఠం తార్క్ష్యావాహనమ్ ।
ప్రపద్యే సూక్ష్మమచలం వరేణ్యమభయప్రదమ్ ॥ ౧౪ ॥

నారాయణం నరం హంసం యోగాత్మానం సనాతనమ్ ।
శరణ్యం సర్వలోకానాం ప్రపద్యే ధ్రువమీశ్వరమ్ ॥ ౧౫ ॥

యః ప్రభుః సర్వలోకానాం యేన సర్వమిదం తతమ్ ।

చరాచరగురుదేవః స నో విష్ణుః ప్రసీదతు ॥ ౧౬ ॥

యస్మాజ్జాతః పురా బ్రహ్మో పద్మయోనిః పితామహః ।
ప్రసీదతు స నో విష్ణుః పితా మాతా పితామహః ॥ ౧౭ ॥

యః పురా ప్రలయే ప్రాప్తే నష్టే లోకే చరాచరే ।
ఏకస్త్రిపుతి యోగాత్మా స నో విష్ణుః ప్రసీదతు ॥ ౧౮ ॥

చతుర్భుశ్చ చతుర్భుశ్చ ద్వాభ్యాం పంచభిరేవ చ
హూయతే చ పునర్ద్వాభ్యాం స నో విష్ణుః ప్రసీదతు
పర్జన్యః పృథివీ సస్యం కాలో ధర్మః క్రియా ఫలమ్ ।
గుణాకరః స నో బభ్రుర్వాసుదేవః ప్రసీదతు ॥ ౧౯ ॥

యోగావాస నమస్తుభ్యం సర్వావాస వరప్రద ।
యజ్జగర్భ మహాభాగ పంచాయజ్ఞ నమోఽస్తు తే ॥ ౨౦ ॥

చతుర్మూర్తే జగద్ధామ లక్ష్మ్యావాస వరప్రద ।
సర్వావాస నమస్తేఽస్తు సాక్షిభూత జగత్పతే ॥ ౨౧ ॥

అజేయ ఖణ్డపరశో విశ్వమూర్తే వృషాకపే ।
త్రిగర్తే పంచకాలజ్ఞ నమస్తే జ్ఞానసాగర ॥ ౨౨ ॥

అవ్యక్తాదణ్డముత్పన్నమవ్యక్తాద్యః పరః ప్రభుః ।
యస్మాత్పరతరం నాస్తి తమస్మి శరణం గతః ॥ ౨౩ ॥

చిన్తయన్తో హి యం నిత్యం బ్రహ్మేశా ఆదయః ప్రభుమ్ ।
నిశ్చయం నాధిగచ్ఛన్తి తమస్మి శరణం గతః ॥ ౨౪ ॥

జితేన్ద్రియా మహాత్మానో జ్ఞానధ్యానపరాయణాః ।
యం ప్రాప్య న నివర్తన్తే తమస్మి శరణం గతః ॥ ౨౫ ॥

ఏకాంశేన జగత్సర్వం యోఽవష్టభ్య విభుః స్థితః ।
అగ్రాహ్యో నిర్గుణః శాస్తా తమస్మి శరణం గతః ॥ ౨౬ ॥

దివాకరస్య సౌమ్యం హి మధ్యే జ్యోతిరవస్థితమ్ ।
క్షేత్రజ్ఞమితి యం ప్రాహుః స మహాత్మా ప్రసీదతు ॥ ౨౭ ॥

అవ్యక్తమనవస్థానో దుర్విజ్ఞేయః సనాతనః ।
అస్థితః ప్రకృతిం భుక్త్యై స మహాత్మా ప్రసీదతు ॥ ౨౮ ॥

క్షేత్రజ్ఞః పంచుధా భుక్త్యై ప్రకృతిం బహుభిర్గుణైః ।
మనోగుణాంశ్చ యో భుక్త్యై స మహాత్మా ప్రసీదతు ॥ ౨౯॥

సాక్ష్యా యోగాశ్చ యే చాన్యే సిద్ధాశ్చైవ మహర్షయః ।
యం విదిత్వా విముచ్యంతే స మహాత్మా ప్రసీదతు ॥ ౩౦॥

నమస్తే సర్వతోభద్ర సర్వతోఽక్షిశిరోముఖ
నిర్వికార నమస్తేఽస్తు సాక్షిభూత హృది స్థిత ।
అతీన్ద్రియ నమస్తుభ్యం లిజ్జేభ్యస్త్యం ప్రమీయనే ॥ ౩౧॥

యే తు త్వాం నాభిజానన్తి సంసారే సంసరన్తి తే
రాగద్వేషవినిర్ముక్తం లోభమోహవివర్జితమ్ ।
అశరీరం శరీరస్థం సమం సర్వేషు దేహిషు ॥ ౩౨॥

అవ్యక్తం బుద్ధ్యహంకారౌ మహాభూతేన్ద్రియాణి చ ।
త్వయి తాని న తేషు త్వం తేషు త్వం తాని న త్వయి ॥ ౩౩॥

ప్రష్టా భోక్తాసి కూటస్థో గుణానాం ప్రభురీశ్వరః ।
అకర్తా హేతురహితః ప్రభుః స్వాత్మన్యవస్థితః ॥ ౩౪॥

నమస్తే పుణ్డరీకాక్ష పునరేవ నమోఽస్తు తే
ఈశ్వరోఽసి జగన్నాథ కిమతః పరముచ్యతే ।
భక్తానాం యద్ధితం దేవ తద్ధ్యాయ త్రిదశేశ్వర ॥ ౩౫॥

మా మే భూతేషు సంయోగః పునర్భవతు జన్మని ।
అహంకారేణ బుద్ధ్యా వా తథా సత్త్వాదిభిర్గుణైః ॥ ౩౬॥

మా మే ధర్మో హ్యధర్మో వా పునర్భవతు జన్మని ।
విషయైరిన్ద్రియైర్వాపి మా మే భూయాత్సమాగమః ॥ ౩౭॥

పృథివీం యాతు మే పూణం యాతు మే రసనా జలమ్ ।
చక్షుర్లుతాశనం యాతు స్పర్శో మే యాతు మారుతమ్ ॥ ౩౮॥

శబ్దో హ్యకాశమభ్యేతు మనో వైకారికం తథా ।
అహంకారశ్చ మే బుద్ధిం త్వయి బుద్ధిః సమేతు చ ॥ ౩౯॥

వియోగః సర్వకరణైర్గుణైర్భూతైశ్చ మే భవేత్ ।
సత్త్వం రజస్తమశ్చైవ ప్రకృతిం ప్రవిశన్తు మే ॥ ౪౦॥

నిష్కేవలం పదం చైవ ప్రయామి పరమం తవ ।

ఏకీభావస్వయైవాస్తు మా మే జన్మ భవేత్పునః ॥ ౪౧॥

నమో భగవతే తస్మై విష్ణవే ప్రభవిష్ణవే

త్వన్మనస్త్వద్గతప్రాణస్త్వద్భుక్తస్త్వత్పరాయణః ।

త్వామేవానుస్మరే దేవ మరణే ప్రత్యుపస్థితే ॥ ౪౨॥

పూర్వదేహకృతా యే మే వ్యాధయన్తే విశన్తు మామ్ ।

ఆర్దయన్తు చ దుఃఖాని ప్రవిముఞ్చామి యదృణమ్ ॥ ౪౩॥

ఉపతిష్ఠన్తు మే రోగా యే మయా పూవసఞ్చితాః ।

అన్యణో గన్తుమిచ్ఛామి తద్విష్ణోః పరమం పదమ్ ॥ ౪౪॥

అహం భగవతస్తస్య మమ చాసౌ సురేశ్వరః ।

తస్యాహం న ప్రణశ్యామి స చ మే న ప్రణశ్యతి ॥ ౪౫॥

నమో భగవతే తస్మై యేన సర్వమిదం తతమ్ ।

తమేవ చ ప్రపన్నోఽస్మి మమ యో యస్య చాప్యహమ్ ॥ ౪౬॥

ఇమామనుస్మృతిం నిత్యం వైష్ణవీం పాపనాశనీమ్ ।

స్వపఞ్జాగ్రత్పరేద్యన్తు త్రిసన్ధ్యం వాపి యః స్మరేత్ ॥ ౪౭॥

మరణే చాప్యనుప్రాప్తే యస్త్విమాం సమనుస్మరేత్ ।

అపి పాపసమాచారః సోఽపి యాతి పరాం గతిమ్ ॥ ౪౮॥

అర్చయన్మపి యో దేవం గృహే వాపి బలిం దదేత్ ।

జుహ్వదగ్నిం స్మరేద్వాపి లభతే స పరాం గతిమ్ ॥ ౪౯॥

పార్ణమాస్యామమావాస్యాం ద్వాదశ్యాం చ విశేషతః ।

శ్రావయేచ్ఛృద్ధధానాస్తు యే చాన్యే మాముపాశ్రితాః ॥ ౫౦॥

నమ ఇత్యేవ యో బ్రూయాన్మద్భుక్తః శ్రద్ధయాన్వితః ।


తస్య స్వర్గక్షయా లోకాః శ్వపాకస్యాపి నారద ॥ ౫౧॥


ఇతి విష్ణుధర్మేషు అష్టషష్ఠితమోఽధ్యాయాన్తర్గతం

భగవతా నారదాయ ప్రోక్తం విష్ణుస్తోత్రం సమూర్ణమ్ ।

(అనుస్మృతిస్తోత్రమ్)

Proofread by PSA Easwaran

——
Bhagavata Naradaya Proktam Vishnu Stotram
pdf was typeset on February 9, 2024

——
Please send corrections to sanskrit@cheerful.com

